

ಉತ್ತರವನ್ನು ಕೊಡಲೇಬೇಕಾಗುತ್ತದೆ. It is the privilege of member to get any information and we are coming to that when we are speaking on the General Administration. ನಾವು ಒಂದು ಶಿಸ್ತನ್ನು ಕಾಪಾಡಬೇಕು, ಅದೇ ರೀತಿ ನಾವು ಸದಸ್ಯರೂ ಕೂಡ ಪದೇ ಪದೇ ಎದ್ದು ಆಚೆಗೆ ಹೋಗುವುದೂ ತಪ್ಪು. ಜನರು ನಮ್ಮನ್ನು ಅರಿಸಿ ಕಳುಹಿಸಿರುವುದು ಕೇವಲ ಪರಿಗಾರವನ್ನು ತೆಗೆದುಕೊಂಡು ಹೋಗುವುದಕ್ಕಾಗಿ ಅಲ್ಲ. ಸಂಬಂಧಪಟ್ಟ ಮಂತ್ರಿಗಳು ಊರಿನಲ್ಲಿದ್ದರೆ ನಾವು ನಿಮ್ಮನ್ನು ಕೇಳುವುದಿಲ್ಲ. ಒಮ್ಮೊಮ್ಮೆ ನಾವು ನಿಮ್ಮನ್ನು ಬೈಯುತ್ತೇವೆ. ಆದರೆ ನಾವು ಬೈಯುವುದಕ್ಕಾಗಿ ಇಲ್ಲಿಗೆ ಬರುವುದಿಲ್ಲ. ನೀವು ಇಲ್ಲಿ ಬಂದು ಉತ್ತರ ಕೊಡಬೇಕು. ನಾಳೆಯಿಂದಲಾದರೂ ಸಾಧ್ಯವಾದಷ್ಟೂ ಸಚಿವರು ಇಲ್ಲಿ ಇರುವಂತೆ ಹೇಳಬೇಕು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ನಾನು ಊಟಕ್ಕೆ ಹೋಗಿದ್ದೆ.

ಅಧ್ಯಕ್ಷರೇ.—ನಿಯಮ ಷಿಫ್ಟ್ಗೆ ಸಂಬಂಧಪಟ್ಟ ಮಂತ್ರಿಗಳಿಂದ ಸರಿಯಾದ ಉತ್ತರ ಬರುತ್ತಿಲ್ಲ ಎಂದು ಮಾನ್ಯ ಸದಸ್ಯರು ಕ್ರಿಯಾಲೋಪ ಎತ್ತಿದ್ದಾರೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಬೊಮ್ಮಾಯಿಯವರು ಒಂದು ಮಾತನ್ನು ಹೇಳಿದ್ದಾರೆ. ಅದು ಒಪ್ಪತಕ್ಕದ್ದು. ಹೊಸ ಸಂಪ್ರದಾಯವನ್ನು ಹಾಕಬಾರದೆಂದು ಹೇಳಿದ್ದಾರೆ. ಇವತ್ತು ವಿನಾ ಗುತ್ತಿದೆ ಎಂದರೆ ಸರ್ಕಾರದ ಕೆಲಸದ ನೆಪದಲ್ಲಿ ಸಚಿವರು ಅವರವರ ಮನೆಗಳಲ್ಲಿ ಇದ್ದರೂ ಕೂಡ ಒಂದು ಹೊಸ ಪರಂಪರೆಯನ್ನು ಹಾಕಿದಂತಾಗುತ್ತದೆ. ಆದರೆ ತಾವು ಆ ಅರ್ಥದಲ್ಲಿ ಮಾತನಾಡಲಿಲ್ಲವೆಂದು ನಾನು ಭಾವಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಆ ಅರ್ಥದಲ್ಲಿ ಹೇಳಿಲ್ಲ. ಯಾವ ಸಚಿವರಿಗೆ ಸಂಬಂಧಪಟ್ಟಂಥ ಪ್ರಶ್ನೆ ಇರುತ್ತದೆ ಆ ಸಚಿವರಂತೂ ಇರಲೇಬೇಕು ಅವರ ಜೊತೆಗೆ ಬೇರೆ ಸಚಿವರೂ ಕೂಡ ಇರಬೇಕು.

೯) ತಿಪಟೂರು ತಾಲ್ಲೂಕು ಮಲ್ಲೇನಹಳ್ಳಿಯ ಕಲ್ಲಳ್ಳಮ್ಮ ದೇವರ ಅರ್ಚಕರಾದ ಮೂಡಲಗಿರಿಯಪ್ಪ ಎಂಬುವರಿಗೆ ಪೋಲೀಸ್ ಸಬ್ ಇನ್‌ಸ್‌ಪೆಕ್ಟರ್‌ರಿಂದ ಕಿರುಕುಳ.

ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನ ಹಳ್ಳಿ).—ಮಾನ್ಯ ಅಧ್ಯಕ್ಷರೇ, ಸುಮಾರು ೩ ತಿಂಗಳ ಹಿಂದೆ ತಿಪಟೂರು ಗ್ರಾಮಾಂತರ ಪೋಲೀಸ್ ಠಾಣೆ ಸಬ್ ಇನ್‌ಸ್‌ಪೆಕ್ಟರ್ ಡಿ. ರಂಗನಾಥ್ ಎಂಬವರು ಅವರ ಅನಾಯಾಯಿಗಳ ಸಮೇತ ತಿಪಟೂರು ತಾಲ್ಲೂಕು ಕಿಬ್ಬನಹಳ್ಳಿ ಹೋಬಳಿ ಮಲ್ಲೇನಹಳ್ಳಿಯ ಕಲ್ಲಳ್ಳಮ್ಮ ದೇವರ ಅರ್ಚಕರಾದ ಮೂಡಲಗಿರಿಯಪ್ಪ ಅವರ ಮನೆಗೆ ಹೋಗಿ ಕುಪ್ಪಾಳು ಗ್ರಾಮದ ಚೆನ್ನವೀರಪ್ಪ ನವರ ಮನೆಯಲ್ಲಿ ೨೬-೩-೮೫ ರಂದು ನಡೆಯುತ್ತಿರುವ ಕಳ್ಳತನಕ್ಕೆ ಸಂಬಂಧಪಟ್ಟ ಒಡವೆಗಳನ್ನು ಅಪರಾಧಿಗಳಲ್ಲೊಬ್ಬರಾದ ಚಂದ್ರಯ್ಯನಿಂದ ಪಡೆದುಕೊಂಡು ಹಣ ಕೊಟ್ಟಿರುವುದಾಗಿ ಆಪಾದಿಸಿ ಅವರನ್ನು ಪೋಲೀಸ್ ಠಾಣೆಗೆ ಕರೆದೊಯ್ದು ಹಿಂಸಿಸಿ ಹೊಡೆದಿದ್ದು ಮತ್ತು ಕಳ್ಳತನದ ಮಾಲಿನ ಬಗ್ಗೆ ವಿನಾ ಗೊತ್ತಿಲ್ಲವೆಂದು ಬೇಡಿಕೊಂಡಾಗ್ಯೂ ಅಪರಾಧಿ ಚಂದ್ರಯ್ಯನನ್ನು ಕರೆದು ಚಪ್ಪಲಿಯಲ್ಲಿ ಹೊಡೆಯುವಂತೆ ಪೋಲೀಸ್ ಸಬ್ ಇನ್‌ಸ್‌ಪೆಕ್ಟರ್ ತಿಳಿಸಿದ ಸಮಯದಲ್ಲಿ ಮೂಡಲಗಿರಿಯಪ್ಪ ಅವರು ವಿನಾಶಾರಣ ಚಪ್ಪಲಿಯಲ್ಲಿ ಹೊಡೆಸಿಕೊಳ್ಳುವುದಕ್ಕೆ ಇಪ್ಪುಪಡದೆ ಅವರು ವಿನಾ ಕೇಳಿದಾಗ್ಯೂ ಕೊಡುವುದಾಗಿ ಒಪ್ಪಿಕೊಂಡು ಸದರಿ ಸಬ್ ಇನ್‌ಸ್‌ಪೆಕ್ಟರ್ ಆಜ್ಞೆಯಮೇರೆಗೆ ೪೦ ಸಾವಿರ ರೂಪಾಯಿಗಳನ್ನು ಕೊಡಲೊಪ್ಪಿದ್ದು ಅವರಿಗೆ ಕರ್ನಾಟಕ ಲಾಟರಿ ಮೂಲಕ ಬಂದಿದ್ದ ಉಳಿತ ಹಣ ೩೫ ಸಾವಿರ ರೂಪಾಯಿಗಳನ್ನು ತಿಪಟೂರಿನ ಪುಶ್ಯಾ ಬ್ಯಾಂಕಿನಿಂದ ಪಡೆದುಕೊಂಡು ಉಳಿದ ೫ ಸಾವಿರ ರೂಪಾಯಿಗಳನ್ನು ಬೈರಪುರದ ನಂಜಪ್ಪನ ಮಗ ಶಂಕರಯ್ಯನವರಿಂದ ಪಡೆದುಕೊಂಡು ಶಂಕರಯ್ಯನವರೊಡನೆಗೂಡಿ ಮೇಲ್ಕಂಡ ಸಬ್ ಇನ್‌ಸ್‌ಪೆಕ್ಟರ್ ಶ್ರೀ ರಂಗನಾಥ್ ಅವರಿಗೆ ಅವರ ಮನೆಯಲ್ಲೇ ತಲುಪಿಸಿರುತ್ತಾರೆಯೆಂದು ತಿಳಿದುಬಂದಿದೆ. ಈ ಹಣಕ್ಕೆ ರಿಸೀದಿ ಕೊಡುವುದಾಗಿ ಸದರಿ ಸಬ್ ಇನ್‌ಸ್‌ಪೆಕ್ಟರ್ ಅವರಿಗೆ ಮಾತು ಕೊಟ್ಟಿದ್ದು ರಿಸೀದಿಯನ್ನು ಅವರು ಕೊಟ್ಟಿರುವುದಿಲ್ಲ. ಈ ಬಗ್ಗೆ ಒತ್ತಾಯಿಸಿದಾಗ ಸದರಿ ಸಬ್ ಇನ್‌ಸ್‌ಪೆಕ್ಟರ್ ಮೇಲ್ಕಂಡ ಹಣದಲ್ಲಿ ಕಳ್ಳವು ಅದ ಒಡವೆಗಳ ಪೈಕಿ ೪ ಎಳೆ ಸರ ಹಾಗೂ ೨ ಬಳೆ ಮೊದಲಿಸಿರುವುದಾಗಿಯೂ ಹಾಗೂ ಈ ವಿಷಯವನ್ನು ಯಾರಲ್ಲಿಯೂ ಹೇಳಬಾರದೆಂದೂ, ಒಂದು ಪಕ್ಷ ಹೇಳಿದಲ್ಲಿ

ಅವರನ್ನು ಮತ್ತೆ ಬಂಧಿಸಿ ಒಳ್ಳೆ ಹಾಕುವುದಾಗಿ ಹೆದರಿಸಿದರೆಂದು ತಿಳಿದುಬಂದಿದೆ. ಇದಕ್ಕೆ ಕಂಪ್ರೌಞ ತರೀಕೆರೆ ಬಸಪ್ಪ ಎಂಬವರೊಬ್ಬರು ಸದರಿ ಸಬ್ ಇನ್ಸ್‌ಪೆಕ್ಟರ್ ಅವರೊಡನೆ ಶಾಮಿಲಾಗಿ ಈ ಕೃತ್ಯ ನಡೆಸಿರುವುದಾಗಿ ಆಪಾದಿತ ಚಂದ್ರಯ್ಯ ಹೇಳಿರುವುದಾಗಿಯೂ ತಿಳಿದುಬಂದಿದೆ. ಈಗ ಸದರಿ ಸಬ್ ಇನ್ಸ್‌ಪೆಕ್ಟರ್ ಬಾಗೇಪಲ್ಲಿಗೆ ವರ್ಗವಾಗಿರುವುದಾಗಿಯೂ ಮತ್ತು ತಿಪಟೂರಿಗೆ ಬಂದಿರುವ ಸಬ್ ಇನ್ಸ್‌ಪೆಕ್ಟರ್ ಅಪರಾಧಿ ಚಂದ್ರಯ್ಯ ಒಡವೆಗಳನ್ನು ಮಾರಿರುವುದಾಗಿ ತಿಳಿಸಿರುವ ತುರುವೇಕೆರೆಯ ಸಂಪಿಗೆ ಮೂರ್ತಿ ಎಂಬುವರನ್ನು ವಿಚಾರಿಸಲು ಹೋದಾಗ ಸದರಿ ಮೂರ್ತಿಯವರಿಗೆ ಈ ವಿಷಯ ಗೊತ್ತಾಗಿ ಊರು ಬಿಟ್ಟು ಹೋಗಿದ್ದುದಾಗಿಯೂ ಮತ್ತು ಮನೆಯವರನ್ನು (ಹೆಂಡತಿ) ವಿಚಾರಿಸಿದಾಗ ಒಡವೆ ಪಡೆದುಕೊಂಡಿರುವುದು ನಿಜವೆಂದೂ ಅದರ ಅದುಕಳವು ಮಾರಲಿಂಬುದು ತಮಗೆ ಗೊತ್ತಿಲ್ಲವೆಂದು ಅವರ ಯಜಮಾನರು ಬಂದನಂತರ ವಿಚಾರಿಸಬೇಕೆಂದೂ ಅವರು ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್ (ಈಗ ಬಂದಿರುವ) ಹಾಗೂ ಮೂಡಲಗಿರಿಯಪ್ಪನವರಿಗೆ ತಿಳಿಸಿರುವುದಾಗಿಯೂ ತಿಳಿದುಬಂದಿದೆ. ೮ ದಿನಗಳವರೆಗೂ ಸದರಿ ಸಂಪಿಗೆ ಮೂರ್ತಿಯವರು ಸಬ್ ಇನ್ಸ್‌ಪೆಕ್ಟರ್‌ಗೆ ದೊರಕದಿದ್ದು ಒಂದು ವಾರದ ನಂತರ ತಮಕೂರು ಕೋರ್ಟಿನಲ್ಲಿ ನಿರೀಕ್ಷಣಾ ಜಾಮೀನನ್ನು ಪಡೆದುಕೊಂಡಿರುವುದಾಗಿಯೂ ತಿಳಿದು ಬಂದಿದೆ. ಮೇಲ್ಕಂಡ ಸಬ್ ಇನ್ಸ್‌ಪೆಕ್ಟರ್ ಶ್ರೀ ಡಿ. ರಂಗನಾಥ್ ಅವರು ಯಾವ ಯಾವ ಸ್ಥಳಗಳಲ್ಲಿ ದ್ದರೋ ಅಲ್ಲಿಲ್ಲಾ ಇದೇರೀತಿಯ ಕೃತ್ಯಗಳನ್ನು ನಡೆಸಿರುವುದಾಗಿಯೂ ತಿಳಿದುಬಂದಿದೆ. ಈ ಪುರಕರಣದಲ್ಲಿ ಎಲ್ಲ ಅಪರಾಧಿಗಳಿಂದಲೂ (೬ ಮಂದಿ) ಒಡವೆ ಹಾಗೂ ಹಣವನ್ನು ಪೂರ್ಣವಾಗಿ ಪಡೆದು ಕೊಂಡಿರುವುದಾಗಿ ತಿಳಿದು ಬಂದಿದ್ದು, ಈ ಬಗ್ಗೆ ಯಾವ ಕ್ರಮವನ್ನೂ ಕೈಗೊಳ್ಳದಿರುವುದಾಗಿ ಕಂಡುಬಂದಿರುತ್ತದೆ. ವಿನಾಕರಣ ಮೂಡಲಗಿರಿಯಪ್ಪ ಅವರನ್ನು ಅವಮಾನಿಸಿ ಹಣ ವಸೂಲು ಮಾಡುವುದ ಕ್ಯೋಸ್ಕರವೇ ತರೀಕೆರೆ ಬಸಪ್ಪ ಅವರೊಡನೆ ಶಾಮಿಲಾಗಿ ಈ ಕೃತ್ಯ ಮಾಡಿರುವುದಾಗಿ ಕಂಡುಬಂದಿದೆ. ಆದ್ದರಿಂದ ಸದರಿ ಸಬ್ ಇನ್ಸ್‌ಪೆಕ್ಟರ್ ಅವರನ್ನು ಕೊಡಲೇ ಅವಾನತ್ತಿನಲ್ಲಿಟ್ಟು ಅವರ ಮೇಲೆ ತನಿಖೆ ನಡೆಸಿ ನಿರಪರಾಧಿಗಳಿಗೆ ಆಗಿರುವ ಅನ್ಯಾಯವನ್ನು ಸರಿಪಡಿಸಿ ಅವರಿಂದ ಪಡೆದಿರುವ ಹಣವನ್ನು ವಾಪಸ್ಸು ಕೊಡಿಸಲು ಕೊಡಲೇ ಕ್ರಮ ಕೈಗೊಳ್ಳಬೇಕೆಂದು ಸರ್ಕಾರದವರನ್ನು ಒತ್ತಾಯಿಸುತ್ತೇನೆ.

ಅಧ್ಯಕ್ಷರು.—ನಿಯಮ ೩೩೪ರ ೯೯ ನೋಟೀಸ್ ಕೊಡಿ ಎಂದು ಹೇಳುತ್ತೇವೆ. ೨೨ ಪೇಜು ಟೈಪ್ ಮಾಡಿ ಕಳುಹಿಸಿಕೊಡುತ್ತಾರೆ. ಅದುದರಿಂದ ಇನ್ನು ಮುಂದೆ ಒಂದು ಪೇಜಿಗೆ ಹೆಚ್ಚಿರಬಾರದು.

ಶ್ರೀ ಬಿ. ರಾಜಯ್ಯ (ಗೃಹಸಚಿವರು). ದಿನಾಂಕ, ೨೭-೩-೮೫ ರಂದು ಸಂಜೆ ಕುಖ್ಯಾಳು ಗ್ರಾಮದ ಶ್ರೀ ಜಿನ್ನ ವೀರಪ್ಪ ಎಂಬವರು ತಿಪಟೂರು ಗ್ರಾಮಾಂತರ ಪೋಲೀಸ್ ಠಾಣೆಗೆ ಹೋಗಿ ಒಂದು ದೂರನ್ನು ನೀಡಿ, ಅವರ ಮನೆಯಲ್ಲಿ ದಿನಾಂಕ, ೨೬-೩-೮೫ ರ ರಾತ್ರಿ ಕಳ್ಳತನವಾಗಿದೆಯೆಂದು ಹೇಳಿರುತ್ತಾರೆ. ಅವರು ಅಪರಿಚಿತ ಕಡಿಗೆಡುಗಳೂ ಅವರ ಮಾನೆಗೆ ಪ್ರವೇಶಿಸಿ, ಬಾಗಿಲಿನ ಬೀಗವನ್ನು ತೆಗೆದು, ಕಬ್ಬಿಣದ ಪೆಟ್ಟಿಗೆಯನ್ನೂ ತೆಗೆದುಕೊಂಡು ಹೋಗಿ ಅದರಲ್ಲಿಟ್ಟಿದ್ದ ಒಡವೆ ಮತ್ತು ನಗದು ಹಣ ೩,೬೦೦ ರೂಪಾಯಿಗಳು ಸೇರಿದಂತೆ ೪೭,೩೦೦ ರೂಪಾಯಿಗಳನ್ನು ಮೂಲದ ವಸ್ತುಗಳನ್ನು ಕಳವು ಮಾಡಿದ್ದಾರೆಂದು ಹೇಳಿದ್ದಾರೆ. ಈ ಸಂಬಂಧದಲ್ಲಿ ಆರಕ್ಷಕ ಉಪ ನಿರೀಕ್ಷಕರವರಾದ ಶ್ರೀ ರಂಗನಾಥ್ ರವರು ಗುನ್ನೆಯನ್ನು ನೋಡಾಯಿಸಿ, ಅದರ ತನಿಖೆಯನ್ನು ವೃತ್ತ ಆರಕ್ಷಕ ನಿರೀಕ್ಷಕರಾದ ಶ್ರೀ ಎಸ್.ಎಫ್. ಪಾಪರವರಿಗೆ, ಆ ದಿನವೇ ಕೊಟ್ಟಿರುತ್ತಾರೆ. ಶ್ರೀ ಎಸ್.ಎಫ್. ಪಾಪರವರು ದಿನಾಂಕ ೧೧-೪-೮೫ ರಿಂದ ಧೀರ್ಘಾವಧಿಯ ರಜದ ಮೇಲೆ ಹೋಗಿರುತ್ತಾರೆ. ಅದರಿಂದ ಆರಕ್ಷಕ ಉಪನಿರೀಕ್ಷಕ ರವರು ತನಿಖೆಯನ್ನು ಮುಂದುವರಿಸಿರುತ್ತಾರೆ. ತನಿಖೆಯ ಸಮಯದಲ್ಲಿ ಅಪರಾಧ ವಿಭಾಗದ ಸಿಬ್ಬಂದಿಯವರು ಒಬ್ಬ ಉಪನಿರೀಕ್ಷಕರನ್ನು ಮಾಡಿವಾಳಯ್ಯ ಎಂಬುವನು ಸಂಶಯಾಸ್ಪದ ರೀತಿಯಲ್ಲಿ ಒಡೆಡುವುದನ್ನು ಗಮನಿಸಿದರು. ಆತನು ಪೋಲೀಸರ ಕಣ್ಣಿಗೆ ಬೀಳದಂತೆ ತಪ್ಪಿಸಿಕೊಳ್ಳುತ್ತಿದ್ದನು. ದಿನಾಂಕ, ೩-೪-೮೫ ರಂದು ಆತನನ್ನು ದಸ್ತಗಿರಿ ಮಾಡಿ ವಿಚಾರಣೆ ಮಾಡಿದರು. ವಿಚಾರಣೆಯ ಕಾಲ ದಲ್ಲಿ ಆತನು ಮತ್ತು ಚಂದ್ರಯ್ಯ ಸೇರಿದಂತೆ ಜನರು ಚಿನ್ನ ವೀರಪ್ಪನವರ ಮನೆಯಲ್ಲಿ ಕಳ್ಳತನ ಮಾಡಿ ದರೆಂದು ಹೇಳಿರುತ್ತಾನೆ. ಆರಕ್ಷಕ ಠಾಣೆಯಲ್ಲಿ ದಾಖಲಾಗಿರುವಂತೆ ಕಳವು ಆದ ಎಲ್ಲಾ ಒಡವೆಗಳನ್ನು ಅಪರಾಧಿಗಳಾದ ಚಂದ್ರಯ್ಯ, ಶಿವಣ್ಣ, ಬಸವರಾಜು ಮತ್ತು ಮಡವಾಳಯ್ಯ ಅವರಿಂದ ವಶಪಡಿಸಿ ಕೊಳ್ಳಲಾಗಿದೆ. ಹಣವನ್ನು ಲಕ್ಕಿ ಮತ್ತು ರಾಜ ಎಂಬವರು ಹಂಚಿಕೊಂಡಿದ್ದು. ಅದು ವಿಚಾರಗಿರು

* * * ಅಧ್ಯಕ್ಷರ ಅಪ್ಪಣೆಯ ಮೇರೆಗೆ ಈ ಪದವನ್ನು ಕಡತದಿಂದ ತೆಗೆದು ಹಾಕಲಾಗಿರುತ್ತದೆ.

ವೃದ್ಧರಿಂದ ಅದನ್ನು ವಸೂಲು ಮಾಡುವುದಕ್ಕಾಗಲಿಲ್ಲ. ಅಪರಾಧಿ ಚಂದ್ರಯ್ಯನು ಹಿಂದೆ ಶಿಕ್ಷೆಗೆ ಒಳಗಾಗಿದ್ದ ವನೂ ಮತ್ತು ಆತ ಕಂಪ್ಲಾಳು ಗ್ರಾಮಕ್ಕೆ ಸೇರಿದವನೆಂದು ಹೇಳಲಾಗಿದೆ. ರಾಜನು ಗುಬ್ಬಿಯ ಹತ್ತಿರ ಇರುವ ಬ್ಯಾಟಪ್ಪನ ಪಾಳ್ಯದವನಾಗಿರುತ್ತಾನೆ. ಲಕ್ಷ್ಮನು ತುರುವೇಕೆರೆಯ ಹತ್ತಿರವಿರುವ ಚಿಕ್ಕಪ್ಪರ ಗ್ರಾಮದವನಾಗಿರುತ್ತಾನೆ. ಉಳಿದ ಅಪರಾಧಿಗಳು ತಿಪಟೂರು ತಾಲ್ಲೂಕಿನ ಉಟ್ಟನಹಳ್ಳಿ ಗ್ರಾಮಕ್ಕೆ ಸೇರಿದವರಾಗಿರುತ್ತಾರೆ.

ದಿನಾಂಕ, ೪-೬-೮೫ ರಂದು ವಶಪಡಿಸಿಕೊಂಡ ಎಲ್ಲಾ ಸ್ವತ್ತನ್ನೂ ನ್ಯಾಯಾಲಯದ ಮುಂದೆ ಹಾಜರುಪಡಿಸಿ, ದೋಷಾರೋಪಣೆಯನ್ನು ನೋರಿಸಲಾಗಿದೆ. ನ್ಯಾಯಾಲಯವು ಈಗಿರುವ ಆರಕ್ಷಕ ಉಪನಿರೀಕ್ಷಕ ಶಿವಣ್ಣ ನಿಗೆ ಒಡವೆಗಳನ್ನು ಜೋಪಾನವಾಗಿಡಲು ಆದೇಶ ಕೊಟ್ಟಿದೆ. ಆರಕ್ಷಕ ಉಪನಿರೀಕ್ಷಕರಾದ ರಂಗನಾಥರವರು ಮೂಡಲಗಿರಿಯಪ್ಪನವರನ್ನು ಹೊಡೆದು ಅವರಿಂದ ೪೦,೦೦೦ ರೂಪಾಯಿಗಳನ್ನು ಪಡೆದಿದ್ದಾರೆಂಬುದನ್ನು ತೋರಿಸುವುದಕ್ಕೆ ಯಾವ ದಾಖಲೆಗಳೂ ಇಲ್ಲ. ಮೂಡಲಗಿರಿಯಪ್ಪನವರ ಮೇಲಾಗಲೀ ಅಥವಾ ಬೇರೆಯವರು ಅದನ್ನು ಪಡೆದಿದ್ದಾರೆ ಎಂಬುದಕ್ಕೆ ಯಾವ ಮಾಹಿತಿಯೂ ಇಲ್ಲ. ಎಲ್ಲಾ ಒಡವೆಗಳನ್ನೂ ಅಪರಾಧಿಗಳಿಂದ ವಾಪಸ್ಸು ಪಡೆಯಲಾಯಿತು. ಕಂಪ್ಲಾಳು ಗ್ರಾಮದ ಬಸಪ್ಪನವರಾಗಲೀ ಮತ್ತು ಸಂಖಿಮೂರ್ತಿಯವರಾಗಲೀ ಈ ವಿಷಯದಲ್ಲಿ ಸೇರಿದ್ದಾರೆ ಎಂಬುದನ್ನು ತೋರಿಸುವುದಕ್ಕೆ ಯಾವ ಸಾಕ್ಷಾಧಾರಗಳೂ ಇಲ್ಲ. ನಿಜಾಂಶವನ್ನು ಹೊರತರಲು ಕೂಲಂಕಷವಾದ ತನಿಖೆಯನ್ನು ಮಾಡಲಾಗುತ್ತಿದೆ.

(10) ಹಿರಿಯೂರು ತಾಲ್ಲೂಕಿನ ಮಾರುಕಟ್ಟೆ ಆವರಣಕ್ಕೆ ಕೊಟ್ಟ ಭೂಮಿಯಿಂದ 3 ಎಕರೆ ಭೂಮಿಯನ್ನು ವಾಪಸ್ಸು ಕೊಟ್ಟಿರುವ ಬಗ್ಗೆ

ಶ್ರೀ ಆರ್. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಹಿರಿಯೂರು ತಾಲ್ಲೂಕಿನ ಮಾರುಕಟ್ಟೆ ಆವರಣಕ್ಕೆ ಒಬ್ಬರು ಗ್ರಾಮದ ಗಂಗಾಧರಯ್ಯನವರ ೮ ಎಕರೆ ೩೦ ಗುಂಟೆ ಜಮೀನನ್ನು ಭೂ ಸ್ವಾಧೀನ ರೀತಿ ಪಡೆದಿದ್ದು, ಇತ್ತೀಚಿನ ದಿನಗಳಲ್ಲಿ ಮಾರುಕಟ್ಟೆ ಸಮಿತಿಯವರು ೩ ಎಕರೆ ಭೂಮಿಯನ್ನು ಹಿಂದಿರುಗಿಸಿ, ಭೂಮಾಲೀಕರಿಗೆ ಕೊಡುವಂತೆ ರಸುಲೂಷನ್ ಮಾಡಿರುವುದು ತಿಳಿದಿದೆಯೇ ? ಈಗಿರುವ ನೊಂದಣಿ ವರ್ತಕರ ಗಾತ್ರಕ್ಕೆ ಸುಮಾರು ೧೦ ಎಕರೆ ಭೂಮಿ ಅವರ ಅಂಗಡಿ ಮಳಿಗೆಗಳ ಕಟ್ಟಡಕ್ಕೆ ಬೇಕಾಗಿರುವಾಗ, ಹಿಂದಿರುಗಿಸಿ ಕೊಡುವ ಯೋಜನೆ ಏಕೆ ಬಂದಿದೆ. ಈ ಮಾರುಕಟ್ಟೆಯ ಆವರಣವು ಇನ್ನೂ ವ್ಯವಸಾಯೇತರವಾಗಿ ರೂಪುಗೊಂಡಿದ್ದು ಕಾರಣ ವರ್ತಕರೂ ಅಂಗಡಿಗಳನ್ನು ಕಟ್ಟಲು ಮುಂದೆ ಬಂದಿಲ್ಲ. ಇದರ ಪರಿಣಾಮವಾಗಿ ರೈತರ ಉತ್ಪನ್ನಗಳು ವರ್ತಕರ ಮನೆಯ ಬಾಗಿಲಿಗೇ ಬರುವುದರಿಂದ ಪರಿಣಾಮಕಾರಿಯಾಗಿ ಮಾರುಕಟ್ಟೆ ಸಂಕವನ್ನು ವಸೂಲು ಮಾಡಲಾಗುತ್ತಿಲ್ಲ. ಇದನ್ನು ಪ್ರಾರಂಭಿಸಲು ತಾಲ್ಲೂಕಿನಾದ್ಯಂತ ಉತ್ಪನ್ನವಾದ ಈ ವರ್ಷದ ಶೇಂಗಾ ಬೆಳೆಯನ್ನು ಮತ್ತು ಮಾರುಕಟ್ಟೆಗೆ ಬಂದ ಮಾಲನ್ನು ತಲನೆ ಮಾಡಿದರೆ ಮಾರುಕಟ್ಟೆಯ ಸಂಕ ಇಳಿಮುಖವಾಗಿರುವುದು ತಿಳಿಯುವುದು. ಇದರಲ್ಲಿ ಸಮಿತಿಯ ಕೈವಾಡವಿದೆಯೇ ? ಇಲ್ಲವೇ ಅಧಿಕಾರಿಗಳ ಶಾಮೀಲು ಇದೆಯೇ ? ಅದಾಚೆನ ಪ್ರಕಾರ ೩ ಲಕ್ಷ ಚೀಲ ಶೇಂಗಾ ಬೆಳೆ ಬೆಳೆದಿರುವ ವ್ಯವಸಾಯ ಇಲಾಖೆಯ ದಾಖಲಾತಿ ಇರುವಾಗ ಮಾರುಕಟ್ಟೆಗೆ ಮಾಲು ಬಂದು ಸಹ ದಾಖಲಾತಿಯಲ್ಲಿ ಕಡಿಮೆ ಇರುವುದರಿಂದ ಸರಕಾರದ ಮುಂದಿನ ಕ್ರಮವೇನು ? ಹಾಗೆಯೇ ಬೇರೆ ಅಧಿಕವಾಗಿರುವ ಉದ್ದೇಶಕ್ಕಾಗಿಯೇ ಭೂಮಿಯನ್ನು ಹಿಂದಿರುಗಿಸಿಕೊಡುವ ಸನ್ನಾಹ ನಡೆದಿದೆಯೇ ಎಂಬುದನ್ನು ತಿಳಿಯಬಯಸುತ್ತೇನೆ. ಜೊತೆಗೆ ನಿಯಮ ೩೩ರ ಪ್ರಶ್ನೆ ಅರಣ್ಯ ರೋಧನವಾಗಬಾರದು ಎಂದು ವಿನಂತಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮತ್ತು ಯೋಜನಾ ಮಂತ್ರಿಗಳು).—ಮಾನ್ಯ ಸಭಾಪತಿಯವರೇ, ಮಾನ್ಯ ಸದಸ್ಯರು ಮಾರುಕಟ್ಟೆ ಕವೀಟಿಯವರು ತೆಗೆದುಕೊಂಡಿರುವ ನಿರ್ಣಯದ ಬಗ್ಗೆ ಸರ್ಕಾರದ ಗಮನ ಸೆಳೆದಿದ್ದಾರೆ. ಈ ನಿರ್ಣಯ ಕಾನೂನು ವಾಪ್ಪಿಯಲ್ಲಿ ಬರುತ್ತದೆ. ಸಾರ್ವಜನಿಕ ಹಿತದೃಷ್ಟಿಯಿಂದ ಸರ್ಕಾರ ವಿಚಾರಣೆ ಮಾಡಿ, ಸೂಕ್ತ ಕ್ರಮ ತೆಗೆದುಕೊಳ್ಳುವುದು.